

वामदेवो गौतमः। वायुः।। अनुष्टुप्

विहि होत्रा अवीता विपो न रायौ अर्यः।

वायवा चन्द्रेण रथेन याहि सुतस्य पीतये ॥ ४.०४८.०१

अवीताः- पूर्वमभक्षिताः। होत्राः- आहुतीः। विहि- भक्षय। विपः- कम्पयिता। न- च भवसि।

अर्यः- स्तोतुः। रायः- सम्पदो यच्छ। सुतस्य पीतये- रसानुभूतये। चन्द्रेण- आह्लादकरेण।

रथेन। वायो। आयाहि- आगच्छ ॥१॥

निर्युवाणो अशस्तीनिर्युत्वाँ इन्द्रसारथिः।

वायवा चन्द्रेण रथेन याहि सुतस्य पीतये ॥ ४.०४८.०२

अशस्तीः- अभिशस्तीः। निर्युवाणः- निःशेषेण नियोजयन्। निर्युत्वान्- प्राणप्रणालीभूताश्चयुक्तः।

इन्द्रसारथिः। वायो- प्राणाधिदैवत। चन्द्रेण- आह्लादकेन। रथेन। सुतस्य पीतये-

निष्पन्नरसानुभूतये। आ याहि- आगच्छ ॥२॥

अनु कृष्णे वसुधिती येमाते विश्वपेशसा।

वायवा चन्द्रेण रथेन याहि सुतस्य पीतये ॥ ४.०४८.०३

वसुधिती- वसुधारिण्यौ। कृष्णे- आकर्षणशक्तियुक्ते। विश्वपेशसा- नानारूपिण्यौ द्यावापृथिव्यौ।

अनु येमाते- अनुगच्छतः ॥३॥

वहन्तु त्वा मनोयुजौ युक्तासौ नवतिर्नव।

वायवा चन्द्रेण रथेन याहि सुतस्य पीतये ॥ ४.०४८.०४

नवतिर्नव- प्रभूताश्वा भवत्प्रणालीभूताः। युक्तासः- युक्ताः। मनोयुजः- चित्तं युञ्जन्तः। त्वा-

भवन्तम्। वहन्तु ॥४॥

वायौ शतं हरीणां युवस्व पोष्याणाम्।

उत वा ते सहस्रिणो रथ आ यातु पाजसा ॥ ४.०४८.०५

वायो । पोष्याणां हरीणां शतम्- प्रभूतपुष्टाश्वान् । युवस्व- योजय ॥५॥

Dr. Rangraji

WEBOLIM